



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

TUESDAY, APRIL 15, 2025 / CHAITRA 25, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૦ એપ્રિલ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના વન અને પર્યાવરણ વિભાગના તારીખ: ૧૭મી સપ્ટેમ્બર, ૨૦૨૪ના જાહેરનામા ક્રમાંક: જીવીએન/૨૦૨૪(૧૭)/આરસીટી/૧૮૧૬/૬૦/ડી-૨.-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,  
સરકારના સંયુક્ત સચિવ.

## NOTIFICATION

## Regarding

## Amendment to the Forester, Class III Gujarat Subordinate Forest Service Rules, 2016

ગુજરાત તાબાની વન સેવામાં ફોરેસ્ટર, વર્ગ-૩, ભરતી નિયમો, ૨૦૧૬ સુધારવા સંબંધી

જાહેરનામું

વન અને પર્યાવરણ વિભાગ

સચિવાલય, ગાંધીનગર, ૧૭મી સપ્ટેમ્બર, ૨૦૨૪

ભારતનું સંવિધાન.

ક્રમાંક: જીવીએન/૨૦૨૪(૧૭)/આરસીટી/૧૮૧૬/૬૦/ડી-૨:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, ગુજરાત તાબાની વન સેવામાં ફોરેસ્ટર, વર્ગ ૩, ભરતી નિયમો, ૨૦૧૬ વધુ સુધારવા નીચેના નિયમો કરે છે:-

૧. (૧) આ નિયમો ગુજરાત તાબાની વન સેવામાં ફોરેસ્ટર, વર્ગ ૩, ભરતી (સુધારા) નિયમો, ૨૦૨૪ કહેવાશે.  
(૨) તે, રાજપત્રમાં તેની પ્રસિદ્ધિની તારીખે અમલમાં આવશે.
૨. ગુજરાત તાબાની વન સેવામાં ફોરેસ્ટર, વર્ગ ૩, ભરતી (સુધારા) નિયમો, ૨૦૧૬ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-માં, ખંડ (ક)માં, “તેવી વ્યક્તિઓમાંથી પ્રવરતા ધરાવતી અને સિદ્ધ ગુણવત્તા અને કાર્યદક્ષતાવાળી વ્યક્તિની બદલીથી કરવી જોઈશે.” એ શબ્દોને બદલે, “તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બદલી માટે યોગ્ય ગણાવા માટે વિચારણાના ક્ષેત્રની અંદર ‘સારા’નો આધાર-ચિહ્ન ધરાવતી હોય તેવી વ્યક્તિની બદલીથી કરવી જોઈશે.” એ શબ્દો, કૌંસ અને આંકડા મૂકવા.
૩. સદરહુ નિયમોમાં, નિયમ ૩માં, “૧:૨” એ આંકડાને બદલે, “૧:૪” એ આંકડા મૂકવા.
૪. સદરહુ નિયમોમાં, નિયમ ૪માં,-  
(૧) ખંડ (ક)માં, “૩૩ વર્ષ” એ આંકડા અને શબ્દને બદલે, “૩૫ વર્ષ” એ આંકડા અને શબ્દ મૂકવા;  
(૨) ખંડ (ખ)ને બદલે, નીચેનો ખંડ મૂકવો:-  
“(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે.”.

ગુજરાતના રાજ્યપાલશ્રીના હુકમથી અને તેમના નામે,

નલિન નિસરતા,

સરકારના નાયબ સચિવ.

